

# सीरी का देश के वैज्ञानिक उत्थान में महत्वपूर्ण योगदान है : डॉ. साहनी

भास्कर न्यूज़ | पिलानी

सीएसआईआर-सीरी का 65वें स्थापना समारोह के दौरान शुक्रवार को भारत सरकार के विज्ञान व प्रौद्योगिकी मंत्रालय के वैज्ञानिक तथा औद्योगिक अनुसंधान विभाग के सचिव व सीएसआईआर के महानिदेशक डॉ. गिरीश साहनी ने सीरी परिसर का अवलोकन किया। संस्थान निदेशक प्रो. शांतनु चौधुरी की अध्यक्षता में हुए कार्यक्रम के दौरान डॉ. साहनी ने संस्थान के सहकर्मियों को संस्थान के 65वें स्थापना दिवस की बधाई देते हुए कहा कि देश के वैज्ञानिक उत्थान में सीरी ने महत्वपूर्ण योगदान दिया है और निरंतर योगदान दे रहा है।

उन्होंने कहा कि 26 सितंबर को सीएसआईआर की प्लेटिनम जुबली पर सीरी द्वारा विकसित हैंड हैल्ड क्षीर स्कैनर को राष्ट्र को समर्पित किया जाएगा। संस्थान निदेशक प्रो. चौधुरी ने संस्थान की गतिविधियों पर प्रकाश डालते हुए गत वर्ष संस्थान द्वारा अर्जित उपलब्धियों की जानकारी दी। कार्यक्रम



सीरी में रोड़ मैप का विमोचन करते डॉ. साहनी।

के दौरान डॉ. साहनी ने सीएसआईआर-सीरी- ए रोडमैप-2018-2022 का विमोचन किया। इस मौके पर संस्थान के पूर्व निदेशक डॉ. चंद्रशेखर, बीईटी निदेशक मेजर जनरल एसएस नायर, विद्याविहार पालिका चेयरमैन डॉ. आरपी पारीक, बिरला शिशु विहार प्राचार्य पवन वशिष्ठ सहित अनेक संस्थान स्टाफ सदस्य मौजूद थे। संचालन सोम शुक्ला मारुति ने किया।